

केंद्र पुरस्कृत पशुस्वास्थ्य व रोग नियंत्रण  
(LH&DC-Livestock Health & Disease  
Control) या कार्यक्रमाच्या राज्यातील  
अंमलबजावणीबाबत.

**महाराष्ट्र शासन**

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक : डीएचडी-१४०३४/२/२०२३/डीएचडी-एच-४ (ई-६६४४७०)

मादाम कामा रोड, हुतात्मा राजगुरु चौक,

मंत्रालय, विस्तार, मुंबई - ४०० ०३२.

दिनांक :- ०६ सप्टेंबर, २०२३.

**वाचा :** - १. सन २०२१ मध्ये केंद्र शासनाच्या पशुसंवर्धन विभागाने निर्गमित केलेल्या  
कार्यान्वयन मार्गदर्शक सूचना.

२. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन  
निर्णय क्र. संकिर्ण- २०१९/ प्र.क्र.७१/ पदुम -४, दि.०२.०६.२०२०.

३. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन  
निर्णय क्र. केंपुयो- २०२२/ प्र.क्र.०२/ पदुम -४, दि.२७.०१.२०२२.

४. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन  
निर्णय क्र. केंपुयो - २०२२/प्र.क्र.०२ /पदुम-४, दि.२३.०२.२०२२.

५. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन  
निर्णय क्र. सीएसएस - २०२१/प्र.क्र.१७८ /पदुम-४, दि.०३.०६.२०२२.

६. कृषि, पशुसंवर्धन, दुग्धव्यवसाय विकास व मत्स्यव्यवसाय विभागाचा शासन  
निर्णय क्र. संकिर्ण - २०२२/प्र.क्र.१२४ /पदुम-४, दि.११.०८.२०२२.

**प्रस्तावना :-**

वाचा क्र.४ येथील शासन निर्णयान्वये केंद्र पुरस्कृत पशुस्वास्थ्य व रोगनियंत्रण (LH&DC)  
कार्यक्रमाच्या राज्यातील अंमलबजावणीस तसेच, केंद्र पुरस्कृत राष्ट्रीय पशुरोग नियंत्रण (NADCP)  
कार्यक्रमाच्या राज्यातील अंमलबजावणीस वाचा क्र. २ येथील शासन निर्णयान्वये प्रशासकीय मान्यता  
देण्यात आली आहे.

२. वाचा क्र. ३ येथील दि. २७.०१.२०२२ च्या शासन निर्णयान्वये १०० टक्के केंद्र पुरस्कृत राष्ट्रीय  
पशुरोग नियंत्रण कार्यक्रम (NADCP) आणि फिरत्या पशुवैद्यकीय केंद्राची स्थापना (ESVHD-MVU)  
करण्यासाठी मुख्य कार्यकारी अधिकारी, महाराष्ट्र पशुधन विकास मंडळ, नागपूर यांना अंमलबजावणी  
यंत्रणा म्हणून घोषित केले आहे. तसेच, या शासन निर्णयान्वये महाराष्ट्र पशुधन विकास मंडळांतर्गत  
अधिकारी यांची गव्हर्नमेंट ई-मार्केट प्लेस (जेम) प्रणालीद्वारे वस्तु व सेवांच्या खरेदीसाठी व सदर  
प्रणालीच्या वापरासाठी नियुक्ती करण्यात आली आहे.

३. केंद्र पुरस्कृत पशुस्वास्थ्य व रोगनियंत्रण (LH&DC) या मुख्य योजनेचा राष्ट्रीय पशुरोग नियंत्रण कार्यक्रम (NADCP) हा भाग असून, शासन निर्णय दि.३.०६.२०२३ अन्वये आयुक्त पशुसंवर्धन, पुणे यांना या योजनेचे अंमलबजावणी अधिकारी म्हणून घोषित केलेले असल्याने, राष्ट्रीय पशुरोग नियंत्रण कार्यक्रम या योजनेची राज्यातील अंमलबजावणी आयुक्त पशुसंवर्धन, पुणे यांच्यामार्फतच होणे आवश्यक आहे. त्या अनुषंगाने खालीलप्रमाणे शासन निर्णय निर्गमित करण्यात येत आहे.

### शासन निर्णय :-

४. केंद्र पुरस्कृत पशुस्वास्थ्य व रोग नियंत्रण या मुख्य योजनेतर्गत राष्ट्रीय पशुरोग नियंत्रण कार्यक्रम (NADCP) आणि गंभीर स्वरूपाच्या पशु रोगांचे नियंत्रण करणे (CADCP), फिरत्या पशुचिकित्सा पथकाची स्थापना करणे (ESVHD-MVU) आणि अॅस्कॅड (ASCAD) या विविध उप-योजनांची राज्यातील अंमलबजावणी आयुक्त पशुसंवर्धन, महाराष्ट्र राज्य, पुणे यांच्यामार्फत करण्यात यावी.

५. या योजनेसाठी मुख्य कार्यकारी अधिकारी, महाराष्ट्र पशुधन विकास मंडळ, नागपूर यांच्या स्तरावर १०० टक्के केंद्र हिश्यासाठी उघडण्यात आलेले सीएनए बँक खाते आयुक्त पशुसंवर्धन, पुणे यांच्या नावे ट्रान्सफर करून घेणे / १०० टक्के केंद्र हिश्यासाठी आयुक्त पशुसंवर्धन, पुणे यांच्या नावे नवीन बँक खाते उघडणे याबाबतची कार्यवाही आयुक्त पशुसंवर्धन, पुणे यांच्या स्तरावरून सत्वर करण्यात येवून याबाबत केंद्र शासनास अवगत करण्यात यावे.

६. सदर केंद्र पुरस्कृत योजनेची अंमलबजावणी केंद्र शासनाच्या पशुसंवर्धन विभागाने सन २०२१ मध्ये निर्गमित केलेल्या मार्गदर्शक सूचना तसेच, भविष्यात वेळोवेळी निर्गमित होणाऱ्या मार्गदर्शक सूचनांनुसार प्रत्यक्ष उपलब्ध होणाऱ्या निधीस अधिन राहून करण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून, त्याचा संकेतांक २०२३०९०६१३१५३६३३०१ असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नि.भा. मराळे)

उप सचिव, महाराष्ट्र शासन

प्रत -

१. मा. मुख्यमंत्री यांचे प्रधान सचिव, मंत्रालय, मुंबई.
२. मा. उपमुख्यमंत्री तथा मंत्री (नियोजन व वित्त), मंत्रालय, मुंबई.
३. प्रधान सचिव (व्यय), वित्त विभाग, मंत्रालय, मुंबई.
४. आयुक्त पशुसंवर्धन, महाराष्ट्र राज्य, औंध, पुणे.

५. मुख्य कार्यकारी अधिकारी, महाराष्ट्र पशुधन विकास मंडळ, नागपूर.
६. सहआयुक्त पशुसंवर्धन, रोग अन्वेषण विभाग, पुणे.
७. सहआयुक्त पशुसंवर्धन, पशुजैव पदार्थ निर्मिती संस्था, पुणे.
८. सर्व प्रादेशिक सहआयुक्त पशुसंवर्धन.
९. मा.मंत्री (पशुसंवर्धन) यांचे विशेष कार्य अधिकारी, मंत्रालय, मुंबई.
१०. सर्व जिल्हा पशुसंवर्धन उपायुक्त,
११. सर्व जिल्हा पशुसंवर्धन अधिकारी, जिल्हा परिषद
१२. महालेखापाल, महाराष्ट्र १/२ (लेखापरिक्षा / लेखा व अनुज्ञेयता), मुंबई / नागुपर.
१३. अवर सचिव (पदुम-३), कक्ष अधिकारी (पदुम-१, पदुम-२ व पदुम-१६) कृषी व पदुम विभाग, मंत्रालय, मुंबई.
१४. निवडनस्ती (पदुम-४).